

► Evnisskipan	Tíðarskipan	Stavraðað skipan	
---------------	-------------	------------------	--

Forsíða > Handil > Kapping > Løgtingslóg nr. 35 frá 3. mai 2007 um kapping, sum broytt við løgtingslóg nr. 18 frá 8. mai 2008 > **Kunngerð nr. 10 frá 11. mars 2008 um avtalur v.m. innan somu fyrítøku ella samtak**

KUNNGERÐ NR. 10 FRÁ 11. MARS 2008 UM AVTALUR V.M. INNAN SOMU FYRITØKU ELLA SAMTAK

Kunngerð nr. 10 frá 11.03.2008

► Broytingar eftir 1. januar 1999 og kunngerðir

Nr. 10

11. mars 2008

Við heimild í § 4, stk. 2 í løgtingslóg nr. 35 frá 3. mai 2007 um kapping verður ásett:

§ 1. Ásetingarnar í kapitli 2 í kappingarlógini eru ikki galdandi fyri kappingaravmarkandi avtalur, viðtøkur og samskipaða framferð innan fyri somu fyrítøku ella samtak.

§ 2. Avtalur, viðtøkur og samskipað framferð innan somu fyrítøku ella samtak fevna í hesi kunngerð um:

- 1) vertikalur samtaksavtalur, sbr. § 3, treytað av, at dótturfyrítøkurnar ikki hava nakað veruligt sjálvraði til at skipa teirra framferð á marknaðinum,
- 2) horisontalar samtaksavtalur, sbr. § 4, ella
- 3) innanhýsis avtalur í lutafeløgum, um hesar avtalur eru avmarkaðar til tað, ið er neyðugt til tess at tryggja ein nøktandi rakstur av lutafelagnum og varðveitslu av styrki í gjørdum avtalum, sbr. § 5.

§ 3. Við "vertikalur samtaksavtalur" í hesi kunngerð er at skilja avtalur v.m., sum eru gjørdar millum fyrítøkur, ið hava tað í § 2 í partafelagslógini ásetta tilknýtið.

Stk. 2. Við "veruligt sjálvraði", sbr. § 2, stk. 1, nr. 1 er at skilja, at dótturfyrítøkurnar ikki eru undir fyriskipanarrættinum hjá móðurfyrítøkuni.

§ 4. Við "horisontalar samtaksavtalur" í hesi kunngerð er at skilja avtalur v.m., gjørdar millum tvær ella fleiri fyrítøkur, sum við skrivligari avtalu ella sambært áseting í viðtøkunum hjá fyrítøkunum geva seg undir felags leiðslu, ella eru undir avgerandi ávirkan frá slíkari, við teirri fyrítreyt, at:

- 1) felags leiðslan samskipar atferðina hjá luttakandi fyrítøkunum á marknaðinum,
- 2) luttakandi fyrítøkurnar eru varandi undirgivnar ta felags leiðsluna, og
- 3) ein skipan er gjørd um býti av handilsligum váða og fíggarligum úrslitum.

§ 5. Við "lutafyrítøkur" í hesi kunngerð er at skilja eindir, ið hava tað í § 4 í lóg um ávísar vinnurekandi fyrítøkur nevnda endamál.

Stk. 2. Við "innanhýsis avtalur", sbr. § 2, nr. 3, er at skilja avtalur v.m., gjørdar millum lutafelagið og limir tess ella sínámillum avtalur v.m. hjá limunum, t.d. um sínámillum skuldarbinding hjá limunum, atkvøðu og umboðan í lutafelagnum, og sum ikki hava týðandi ávirkan á onnur, enn limirnar og lutafelagið.

Stk. 3. Við "nøktandi rakstur av lutafelagnum", sbr. § 2, nr. 3, er at skilja vanlig gagnnýtsla av kapasitetinum hjá felagnum.

Stk. 4. Við "varðveitslu av styrki í gjørdum avtalum", sbr. § 2, nr. 3 er at skilja skylda hjá limunum at lata síni áhugamál sum keyparar ella veitarar verða røkt gjøgnum

lutafelagið í eitt avmarkað tíðarskeið. Um lutafelagið ikki hevur eina ráðandi støðu, er hetta tíðarskeið í mesta lagi tvey ár. Um lutafelagið hevur eina ráðandi støðu, skal tíðarskeiðið vera munandi styttri.

§ 6. Henda kunngerð kemur í gildi dagin eftir, at hon er kunngjørd.

Vinumálaráðið, 11. mars 2008

Bjørt Samuelson (sign.)

landsstýriskvinna

/Arne Poulsen (sign.)